

మన సాక్షి

గొంతుక

తెలుగు దినపత్రిక

ఎడిటర్: గుండ రాజు

చీఫ్ ఎడిటర్: చింతల మధుకృష్ణ



తెలంగాణ ఆంధ్ర ప్రదేశ్ సంపుటి : 1 సంచిక : 25 పేజీలు : 6 శనివారం 03 ఆగస్టు 2024

Digital Edition

టీచర్ల చేతుల్లోనే తెలంగాణ భవిష్యత్తు

గవర్నమెంట్ స్కూల్స్లో గర్వపడేలా పనిచేయాలి

-ఉపాధ్యాయులతో ఆత్మీయ సమ్మేళనంలో ముఖ్యమంత్రి రేవంత్ రెడ్డి




మన సాక్షి గొంతుక డెస్క్

తెలంగాణ భవిష్యత్తు ప్రభుత్వ టీచర్ల చేతుల్లోనే ఉందని ముఖ్యమంత్రి రేవంత్ రెడ్డి అన్నారు. ఉద్యమ ఆకాంక్షలకు అనుగుణంగా విద్యా వ్యవస్థను సమున్నతంగా తీర్చిదిద్దాలని ప్రజాప్రభుత్వం సంకల్పం తీసుకుందని, విద్యా వ్యవస్థలో మార్పు అనే యజ్ఞానికి ఉపాధ్యాయులంతా సహకరిస్తారనే విశ్వాసం తనకుందని సీఎం చెప్పారు. దశాబ్దాల తర్వాత రాష్ట్రవ్యాప్తంగా సుమారు 35వేల మంది టీచర్లకు ప్రమాదస్థ, బదిలీల ప్రక్రియ విజయవంతంగా పూర్తయిన నేపథ్యంలో హైదరాబాద్ ఎల్పీ స్టేడియం వేదికగా టీచర్లతో ముఖ్యమంత్రి ఆత్మీయ సమ్మేళనం నిర్వహించారు. ప్రజాప్రభుత్వం విద్యా రంగానికి అధిక ప్రాధాన్యం ఇస్తోందని, ఈ ఏడాది మొత్తం బడ్జెట్ లో 7.3 శాతం, అంటే సుమారు 21 వేల కోట్ల రూపాయలను విద్యా శాఖకు కేటాయించామని ముఖ్యమంత్రి గుర్తుచేశారు. ప్రభుత్వ రంగంలో 30వేల స్కూళ్లకుగానూ 26 లక్షల మంది విద్యార్థులుంటే, ప్రైవేటు రంగంలో మాత్రం 10వేల స్కూళ్లలోనే ఏకంగా 33 లక్షల మంది విద్యార్థులు ఉండటంపై ఉపాధ్యాయులు ఆలోచన చేయాలని, లోపాలను సరిదిద్దుకుంటూ ప్రభుత్వ పాఠశాలలను బాగు చేసుకునే ప్రక్రియను ముందుకు తీసుకోవాలని, అందుకు అవసరమైన సహకారం ప్రభుత్వం నుంచి ఎల్లప్పుడూ ఉంటుందని సీఎం భరోసా ఇచ్చారు. రైతులు, పేద కుటుంబాలకు ఇస్తున్నట్లే రాష్ట్రంలోని అన్ని ప్రభుత్వ పాఠశాలలకు ఉచిత కరెంటు అందిస్తామని ముఖ్యమంత్రి తెలిపారు. అలాగే స్కూళ్లలో పాఠశుధ్య నిర్వహణ బాధ్యతను కూడా మహిళా సంఘాలకు అప్పగించి, ఏటా రూ.79కోట్ల నిధులను కూడా కేటాయించినట్లు గుర్తుచేశారు. తులసివనం లాంటి తెలంగాణలో గంజాయి మెకలను పీకేసే పని పాఠశాలల్లోనూ జరగాలని టీచర్లకు ముఖ్యమంత్రి సూచించారు. విద్యార్థులు పక్కూరులు పట్టుకుండా చదువులతోపాటు స్పోర్ట్స్ యాక్టివిటీలను పెంచేలా ప్రణాళికలు రూపొందించామని, నైపుణ్యం పెంచడానికి స్కీల్ యూనివర్సిటీని కూడా ఏర్పాటుచేస్తున్నామని సీఎం తెలిపారు. గవర్నమెంట్ బడికి పోవడానికి గర్వపడేలా పరిస్థితులను తీసుకురావాలని టీచర్లకు ముఖ్యమంత్రి నిర్దేశం చేశారు. టీచర్లతో ముఖ్యమంత్రి ఆత్మీయ సమ్మేళనం కార్యక్రమంలో మంత్రి పోస్టు ప్రభాకర్ , ఎమ్మెల్యేలు, ఎమ్మెల్యేలు, ప్రొఫెసర్ కోదండరాం , ప్రభుత్వ ప్రధాన కార్యదర్శి శాంతి కుమారి , ప్రభుత్వ సలహాదారులు, అధికారులు పాల్గొన్నారు.

ముఖ్యమంత్రి నీ కలిసిన మహింద్రా గ్రూప్ చైర్మన్

మన సాక్షి గొంతుక డెస్క్:

ముఖ్యమంత్రి రేవంత్ రెడ్డి ని జుబ్లీహిల్స్ లోని నివాసంలో మహింద్రా గ్రూప్ చైర్మన్ అనంద్ మహింద్రా మర్యాదపూర్వకంగా కలిశారు. రాష్ట్రంలో పెట్టుబడులు, ఇతర కీలక అంశాలపై చర్చించారు. తెలంగాణ యంగ్ ఇండియా స్కీల్ యూనివర్సిటీ గురించిన ముఖ్యమంత్రి వివరించగా, స్కీల్ వర్కిలో బోధించే 17 విభాగాల్లో ఒకటి "ఆటోమోటివ్ డిప్లొమా"ను దత్తత తీసుకోవడానికి అనంద్ మహింద్రా అంగీకరించారు. ఆ కోర్సుకు సంబంధించిన కరీకులం తయారీ కోసం మహింద్రా గ్రూప్ నుంచి నిపుణుల బృందాన్ని కూడా పంపుతామన్నారు. హైదరాబాద్లోని క్లబ్ మహింద్రా హిల్స్ రిసార్ట్ విస్తరణకు సహకరించాల్సిందిగా అనంద్ మహింద్రా ముఖ్యమంత్రిని కోరారు.



క్రీడాకారులకు ఉద్యోగ భద్రత కల్పిస్తాం

మన సాక్షి గొంతుక న్యూస్ డెస్క్

రాష్ట్రంలో అన్ని రకాల క్రీడలను ప్రోత్సహిస్తూ, క్రీడాకారులకు సహకారం, ఉద్యోగ భద్రత కల్పించేలా దేశంలోనే అత్యుత్తమ స్పోర్ట్స్ పాలసీని తీసుకురావోమన్నట్లు ముఖ్యమంత్రి రేవంత్ రెడ్డి వెల్లడించారు. గతంలో ఎన్నడూ లేని విధంగా ఈసారి బడ్జెట్ లో క్రీడల ప్రోత్సాహానికి రూ.321 కోట్లు కేటాయించినట్లు గుర్తుచేశారు. చదువులోనే కాదు, క్రీడల్లో రాణిస్తే కూడా ఉన్నత ఉద్యోగం వస్తుందని, కుటుంబ గౌరవం పెరుగుతుందనే నమ్మకం యువతలో కలిగిస్తామన్నారు. తెలంగాణ క్రీడారత్నాలైన బాక్సర్ నిఖిల్ జరీన్ , క్రీకెటర్ మొహమ్మద్ సిరాజ్ కి గ్రూప్ 1 స్థాయి ప్రభుత్వ ఉద్యోగం కల్పించే అంశంపై శాసనసభలో చర్చ సందర్భంగా సభ్యులు లేవనెత్తిన అంశాలపై ముఖ్యమంత్రి వివరణ ఇచ్చారు. నెట్ జీరో సీటీలో స్కీల్ యూనివర్సిటీ, హెల్త్ హబ్, ఎడ్యుకేషన్ హబ్ తోపాటు స్పోర్ట్స్ హబ్ ఏర్పాటుకు కూడా చర్యలు తీసుకుంటున్నామని, రాష్ట్ర వ్యాప్తంగా అన్ని జిల్లాల్లోనూ స్పోర్ట్స్ యాక్టివిటీలు పెరిగేలా క్రీడా ప్రాంగణాల నిర్మాణానికి ప్రణాళికలు సిద్ధం చేస్తున్నామని ముఖ్యమంత్రి తెలిపారు. యువత మత్తు పదార్థాల బారిన పడకుండా క్రీడలు ఉపకరిస్తాయని ఈ సందర్భంగా సీఎం అన్నారు. శాసనసభ్యులు కూడా తమ క్రీడాస్ఫూర్తిని కూడా చాటుకునేలా ఇకపై ప్రతి బడ్జెట్ సెషన్ లో కార్యక్రమాలు నిర్వహించే సంప్రదాయాన్ని పునరుద్ధరించే అంశంపై అఖిలవక్షంతో మాట్లాడి నిర్ణయం తీసుకుంటామని ముఖ్యమంత్రి చెప్పారు.



కొలువుల జాతర

మన సాక్షి గొంతుక న్యూస్ డెస్క్

రాష్ట్రంలో ప్రభుత్వ ఉద్యోగాల భర్తీకి తెలంగాణ సర్కారు ఉద్యోగ క్యాలెండర్ ప్రకటించింది. ఉద్యోగ ప్రకటనలు ఎప్పుడు వెలువడేది, పరీక్షలు ఎప్పుడు నిర్వహించేది స్పష్టమైన కాలపరిమితితో కూడిన షెడ్యూలును అసెంబ్లీలో శుక్రవారం డిప్యూటీ సీఎం భట్టివిక్రమార్య వెల్లడించారు. రాష్ట్రంలో ప్రభుత్వ ఉద్యోగాల భర్తీకి తెలంగాణ సర్కారు ఉద్యోగ క్యాలెండర్ ప్రకటించింది. ఉద్యోగ ప్రకటనలు ఎప్పుడు వెలువడేది, పరీక్షలు ఎప్పుడు నిర్వహించేది స్పష్టమైన కాలపరిమితితో కూడిన షెడ్యూలును అసెంబ్లీలో శుక్రవారం డిప్యూటీ సీఎం భట్టివిక్రమార్య వెల్లడించారు. గ్రూప్-1, 2, 3 సర్వీసులతో పాటు పోలీసు, సింగరేణి, గురుకులు, వైద్య విభాగాల ఉద్యోగాలతో పాటు ఉపాధ్యాయ, అధ్యాపక పోస్టులు ఇందులో ఉన్నాయి. యూపీఎస్సీ, స్టాఫ్ సెలెక్షన్ కమిషన్ (ఎస్ఎస్సీ) తరహాలో ఈ క్యాలెండర్ను ప్రభుత్వం రూపొందించింది. భర్తీ చేసే ఉద్యోగాల సంఖ్య, ఇతర వివరాలను ఉద్యోగ ప్రకటన (నోటిఫికేషన్)లో వెల్లడించనుంది. ప్రభుత్వం ఇప్పటికే జారీ చేసిన గ్రూప్-1 నోటిఫికేషన్ ప్రధాన పరీక్షల సమయానికి కొత్తగా మరో గ్రూప్-1 ప్రకటన జారీ చేయనుంది. జీవో నం. 55లోని 19 ప్రభుత్వ విభాగాలు, తత్సమాన స్థాయి పోస్టులతో పాటు యూపీఎస్సీ తరహాలో అటవీ విభాగంలోని సహాయ కన్స్ట్రక్టర్(ఏసీఎఫ్) పోస్టులకు కలిపి గ్రూప్-1 ప్రిమిసరీ పరీక్ష ఉంటుందని ఉద్యోగ క్యాలెండర్లో ప్రభుత్వం స్పష్టం చేసింది. వచ్చే ఏడాది కొత్త గ్రూప్-2, 3 ఉద్యోగ ప్రకటనలు వెలువడనున్నాయి.



జాబ్ క్యాలెండర్ బోగస్ అంటూ నినాదాలు

మన సాక్షి గొంతుక డెస్క్

తెలంగాణ ప్రభుత్వం విడుదల చేసిన జాబ్ క్యాలెండర్ గురించి గన్నార్య వద్ద బీఆర్ఎస్ ఎమ్మెల్యేలు, ఎమ్మెల్యేలు నిరసన తెలిపారు. జాబ్ క్యాలెండర్ బోగస్ అంటూ నినాదాలు చేశారు. కాంగ్రెస్ అధికారంలోకి వస్తే 2 లక్షల ఉద్యోగాలు ఇస్తామన్నారు. నిరుద్యోగులను మభ్యపెట్టలేదని మాజీ మంత్రి, బీఆర్ఎస్ వర్సింగ్ ప్రెసిడెంట్ కేటీఆర్ మండిపడ్డారు. జాబ్ క్యాలెండర్ బోగస్.. ఉద్యోగాలు లేవు. తెలంగాణ యువత కాంగ్రెస్ను బుద్ధి చెబుతుందని హెచ్చరించారు. నిరుద్యోగులను రెచ్చగొట్టి కాంగ్రెస్ గెలిపించడం కేటీఆర్ ధ్యక్షమైతారు. జాబ్ క్యాలెండర్ను అసెంబ్లీలో చర్చించాలని విజ్ఞప్తి చేసినా కానీ కనీసం రెండు నిమిషాలు కూడా మైకు ఇవ్వలేదని దుయ్యబట్టారు. యువతను కాంగ్రెస్ మోసం చేస్తోందన్న కేటీఆర్. రాహుల్ గాంధీ, రేవంత్ అశోక్ కుమార్ల వస్తే యువత తరిమేస్తుందంటూ కేటీఆర్ ఘాటు వ్యాఖ్యలు చేశారు.



300 దాటిన వయనాడ్ మృతుల సంఖ్య

మన సాక్షి గొంతుక న్యూస్ డెస్క్

కేరళలోని వయనాడ్ ప్రకృతి స్పృష్టించిన విలయంలో ప్రాణాలు కోల్పోయిన వారి సంఖ్య 300 దాటింది. శిథిలాల కింద చిక్కుకున్న వారి కోసం సహాయక చర్యలు ఇంకా కొనసాగుతూనే ఉన్నాయి. కొండపరియలు విరిగిపడిన ఘటనలో ఇప్పటి వరకు 308 మంది చనిపోయినట్లు అధికారులు నిర్ధారించారు. డ్రోన్ ఆధారిత రాడార్ సాయంతో నాలుగో రోజు కూడా గాలింపు చర్యలు కొనసాగుతున్నాయి. విలయంలో 200 మందికిపైగా గాయపడ్డారు. భారీ వర్షాలు, ఘటన జరిగిన ప్రాంతానికి సజావుగా వెళ్లే పరిస్థితులు లేకపోవడం, భారీ పరికరాల కొరత వంటివి సహాయక చర్యలను ఆటంక పరుస్తున్నాయి. పేరుకుపోయిన బురద, నేల కూలిన వృక్షాలు, భవనాలను తొలగించడం కష్టంగా మారింది. ఇండియన్ ఆర్మీ, ఎన్డీఆర్ఎఫ్, కోస్టగార్డ్, ఇండియన్ నేవీ బృందాలు ప్రభావిత ప్రాంతాల్లో సహాయక చర్యల్లో పాలుపంచుకుంటున్నాయి. ఒక్కో బృందంలో ముగ్గురు స్థానికులు, అటవీశాఖ అధికారి కూడా ఉన్నారు. మొత్తం 40 బృందాలు ఆరు జోన్లుగా విడిపోయి సెర్చ్ ఆపరేషన్లో పాల్గొంటున్నాయి.



300 దాటిన మృతుల సంఖ్య

ఎస్సీ వర్గీకరణ సుప్రీం కోర్టు తీర్పు హార్షనీయం

మనసాక్షి గొంతుక / మొయినాబాద్ రూరల్

ఎస్సీ ఎస్సీ ఎ బి సి డి వర్గీకరణకు అనుకూలంగా ధర్మసన సుప్రీం కోర్టు తీర్పు ఇచ్చినందువలన గత ముప్పై సంవత్సరాల కల సహకారం అయ్యింది అని హార్షం వ్యక్తం చేస్తూ హిమాయత్ నగర్ చౌరస్తా వద్ద ఉన్న డా బి ర్ అంబేద్కర్ బాబు జడ్జివన్ రామ్ విగ్రహానికి కి పూల మాల వేసి మిఠాయిలు తినిపిస్తూ శుభాకాంక్షలు తెలుపుతూ, ఆనందం లో మునిగిపోయారు హిమాయత్ నగర్ గ్రామ డా బి ర్ అంబేద్కర్ యూత్ ప్రెసిడెంట్ కంజర్ల శేఖర్ ఆధ్వర్యంలో ఈ కార్యక్రమం జరుపుకొని కంజర్ల శేఖర్ మాట్లాడుతూ ఎస్సీ వర్గీకరణ న్యాయస్థానం పూర్తి అనుకూలమైన న్యాయం చేసిందన్నారు. ఎన్నో రోజులనుండి ఎదురుచూస్తున్నా వర్గీకరణ పలికింది అన్నారు న్యాయస్థానం పైన ప్రజలకు పూర్తి విశ్వాసం ఉందన్నారు. ఈ కార్యక్రమం లో వైస్ ప్రెసిడెంట్ షాబాద్ సందీప్ కుమార్ కుశంగళ నందు పూరుడు ప్రవీణ్ కట్టమిది ప్రకాష్ షాబాద్ సునీల్ కామారెడ్డి గణేష్ కంజర్ల రాజు మహమ్మద్ ఖలీల్ షాబాద్ ప్రవీణ్ కుమార్, కంజర్ల రోహిత్ మిన్ను తదితరులు పాల్గొన్నారు.



డిజైవఫ్ నూతన కార్యాలయం ప్రారంభోత్సవం

మన సాక్షి గొంతుక / పెద్దపల్లి

దెమోక్రటిక్ జర్నలిస్ట్ ఫెడరేషన్ (డిజైవఫ్) పెద్దపల్లి జిల్లా లో జాతీయ నాయకులు మనసాని కృష్ణ రెడ్డి, జాతీయ కార్యదర్శి సవితం లక్ష్మణ్, రాష్ట్ర అధ్యక్షులు మోటాపాలకుల వెంకట్ ఆధ్వర్యంలో శుక్రవారం రోజున నూతన డిజైవఫ్ కార్యాలయం ప్రారంభోత్సవం జరిగింది. అనంతరం అంబేద్కర్ చౌరస్తా సుండి కలెక్టర్ వరకు జరిగిన పాదయాత్రలో అధిక సంఖ్య లో జర్నలిస్టులు పాల్గొని పెద్దపల్లి జిల్లా కమిటీ ఆధ్వర్యంలో 20మందికి పైగా జర్నలిస్టులు జిల్లా కలెక్టర్ కోయ శ్రీహర్ష కి జర్నలిస్టుల అక్రిడెషన్ సంబంధం లేకుండా వర్కింగ్ జర్నలిస్టులందరికీ ఇంట్లో లోదా ఇంట్లో న్నలం కోసం, జర్నలిస్టుల మీద అక్రమ కేసులు ఎత్తివేయాలని ఇవ్వడం జరిగింది. ఈ కార్యక్రమం లో పెద్దపల్లి జిల్లా అధ్యక్షులు కళ్లపల్లి కుమార్, జిల్లా ఉపాధ్యక్షులు కన్నూరి రాజు, ఉపాధ్యక్షురాలు వోడ్లాల లత, ప్రధానకార్యదర్శి బోయిని ప్రసాద్, కోశాధికారి పెయ్యాల రమేష్, జాయింట్ సెక్రటరీ వోడ్లాల తిరుపతి, మొటం రవి, అవినాష్ ఇతర జర్నలిస్టులు పాల్గొన్నారు.

